

راشد شاہ \*

کتبہ نظر

## تبديلی فکر و نظر کی دعوت

سعودی دارالحکومت ریاض کے مضافات میں جدید طرز کی تکونی اعمارتوں پر مشتمل ایک وسیع و عریض کیپس واقع ہے۔ جامعہ الامام کا یہ کیپس جہاں دینی تعلیم و تربیت کا اعلیٰ سطح پر اہتمام پایا جاتا ہے اپنی نوعیت کا واحد ادارہ نہیں۔ مدینہ منورہ میں جامعہ اسلامیہ، مصر کا شہر آفاق مدرسہ ازھر شریف اور اس قبیل کی نجاتی دینی درگاہیں دنیا بھر میں علوم شرعی کے حوالے سے معروف ہیں، ریاض شہر کی دوسری جانب سنگ سعد یونیورسٹی کا وسیع و عریض کیپس ہے جسے سیکولر یا عصری تعلیم کے حوالے سے عالم عرب میں ایک ممتاز مقام کا حامل سمجھا جاتا ہے۔ جامعہ امام اور جامعہ سعود گو کہ ایک ہی شہر میں واقع ہیں لیکن ان دونوں کی دنیا مختلف ہے۔ ایک کے یہاں صرف علوم شرعی پر زور ہے، دوسرے علوم اس کی نظر میں لا اُن احتسابیں تو دوسری طرف عصری علوم کے حاملین علوم شرعی کو اپنے فکر و نظر کے دائرے سے خارج سمجھتے ہیں۔ علم کی یہ اسلامی اور غیر اسلامی تقییم مسلم دنیا میں صدیوں سے رائج ہے اب یہ روایت اتنی مستحکم ہو گئی ہے کہ کوئی جیسیں اس میویت پر ٹکن آ لو نہیں ہوتی اور نہ ہی کسی کو اس خیال کی اجنیبت کا احساس ہوتا ہے۔

مسلمانوں کے فکری زوال کا ایک بڑا سبب علم کے سلسلے میں ان کا اپنا پیدا کردہ التباس ہے، جو لوگ معاصر دانش گاہوں میں تعلیم پاتے یا درس و مدریس کے پیشے سے وابستہ ہیں وہ صدیوں سے اس احساس تلے جیتے ہیں کہ وہ علوم شرعی کے حاملین کے مقابلے میں کمتر درجے کی خدمات انجام دے رہے ہیں۔ دوسری طرف روایتی دانش گاہوں میں علماء و شیوخ اس التباس فکری کے شکار ہیں کہ وہ وارثین انبیاء اور طالبان ثبوت ہیں، علم کی حقیقی خدمت صرف وہی انجام دے رہے ہیں اور ان ہی کے حوالے سے آخرت کی فلاخ و نجات کا فیصلہ ہونا ہے۔

مسلمانوں میں علم شرعی کی روایت جس کا سلسلہ صدیوں سے چلا آتا ہے دراصل ان کے دور زوال کی پیداوار ہے، استغفار سے پہلے جہاں بھی جس ٹکل میں بھی مسلم حکومتیں باقی رہیں، مسلمانوں کی درگاہیں علم کی اس شرعی اور غیر شرعی تقییم سے نا آشنا تھیں۔ اس بات کا اس سے بڑا ثبوت اور کیا ہو سکتا ہے کہ روایتی درس گاہوں کے نصاب میں آج بھی ان علوم دفون کے باقیات کسی نہ کسی ٹکل میں موجود ہیں جو اپنے وقت میں عصری علوم کی ترقی یافتہ ٹکل

سمجھے جاتے تھے۔ منطق و فلسفہ ریاضی اور علم بیہت، علم کلام اور عروض و بلا غست جیسے مضمایں جو آج اپنی موجودہ شکل میں از کار رفتہ معلوم ہوتے ہیں اپنے عہد میں عصری آگھی سے واقفیت کی دلیل سمجھے جاتے تھے۔ البتہ جب سے مسلم اہل فکر نے یہ سمجھ لیا کہ ان دانش گاہوں کا کام اب حضور دین کی حفاظت ہے اتوام عالم کی قیادت و سیاست کا زمانہ جاچکا تب سے علم شرعی کے حاملین خالصتاًم افعت کی نفیات کے اسیر ہو گئے، فکر و نظر کا یہ زوال چند برسوں کی بات نہیں بلکہ اس کی جڑیں دور بہت دور ماضی بیدیں پائی جاتی ہیں۔

دنیٰ مدارس جو علم شرعی کے حوالے سے اپنی دینی حیثیت پر استدلال کرتے ہیں ان کے پیش نظر اگر صرف یہ مقصد ہو کہ وہ مسلم معاشرے کیلئے واعظ و خطیب، امام اور قراء پیدا کریں گے جس کی بہر حال مسلم معاشرے کو ضرورت ہے تو تم حضور اس پڑف کو حاصل کرنے کے لئے اتنے بڑے پیمانے پر مختصین کی دانش گاہیں قائم کرنے کی ضرورت نہ ہو گی کہ یہ ہدف مختصر عرصے میں جزوی نصاب کے ذریعہ حاصل کیا جاسکتا ہے البتہ اگر ان کا مقصد ایسے علماء مفکرین پیدا کرنا ہے جو جدید دنیا کی فکری و علمی قیادت کر سکیں تو یہ کام یقیناً ان دانش گاہوں سے نہیں ہو سکتا جہاں قدامت کو جزو نصاب سمجھا گیا ہے اور جہاں طباء و اساتذہ کو اس بات کو ہوا بھی نہیں لکھنے دی جاتی کرنی دنیا میں اتوام و مل کے سامنے اس وقت کون سا ایجنسڈ امعرض بحث ہے۔

علم کیا ہے؟ الراغون فی العلم کون لوگ ہو سکتے ہیں؟ قرآن مجید عالم کی کیا تعریف معین کرتا ہے؟ یہ وہ سوالات ہیں جن کا صحیح جواب فراہم کئے بغیر ہم اس مسویت کا پرداہ چاک نہیں کر سکتے جو علم کے سلسلے میں ہمارے یہاں رانج ہو گئی ہے۔ قرآن کا ارشاد ہے حل یستوی الذین یعلموں والذین لا یعلموں) (الزمر: ۹) قرآن کی نگاہ میں علم کے دو ماخذ ہیں: وجی اور عقلی؛ وحی و شاہ کلید ہے جس سے اگر صرف نظر کیا جائے تو عقل بے مہار گمراہی کی طرف لے جاسکتی ہے۔ اس کے برعکس وحی کی روشنی میں عقل کا سفر انسان کو حقیقت کی نقاب کشانی کا متحمل بناتا ہے۔ وہ لوگ جو آیت اللہ پر غور و فکر کے ذریعہ خالق کا عرفان حاصل کر سکیں اور جن کے قلوب اس کی خیثت اور جاہ جلال سے بہوت ہو جائیں وہی لوگ ہیں جنہیں صحیح معنوں میں عالم کہا جاسکتا ہے۔ انہما یخشنی اللہ من عبادہ العلمؤا (فاطر: ۲۸) قرآن مجید کے نزدیک رسول کافر یفسیر ہے کہ وہ خدا کی آیات کی تلاوت کے ذریعے انسانوں کے قلب و نظر کی تشكیل کرنا اور انہیں کتاب و حکمت کی تعلیم دینا ہے۔ کتاب کے ساتھ حکمت کا بیان اور خود رسول کو اس کا حکمت پر مامور کرنا اس بات پر دال ہے کہ قرآن جو انسانوں کے لئے شاہ کلید ہے اس کو برتنے اور اس سے فائدہ اٹھانے کے لئے عقلی رویے کی ضرورت ناگزیر ہے۔ دل و دماغ کو تحرک کئے بغیر اس کتاب سے خاطر خواہ فائدہ نہیں اٹھایا جاسکتا۔ حکمت کیا ہے؟ بعض متفقین کو کتاب کے ساتھ حکمت کے تذکرے سے یہ اشتباہ پیدا ہوا ہے کہ کتاب اگر قرآن سے تو حکمت سنت۔ لیکن قرآن مجید کی ان تمام آیات کو سامنے رکھنے سے جہاں مختلف سیاق میں حکمت کا لفظ

وارد ہوا ہے، اس خیال کی تصدیق نہیں ہوتی۔ اس کے برعکس حکمت کے معنی ایک عقلی رویے کی تشکیل اور دول و دمارغ کو متحرک رکھنے سے عبارت ہے، اس بات کی تائید جا بجا آیت حکمت کے مطالعے سے ہوتی ہے جیسا کہ حضرت داؤد کے حوالے سے وارد ہے کہ انہیں اللہ نے اقتدار اور حکمت سے نوازا (ابقرہ: ۲۵۱) اسی سیاق میں آگے ارشاد ہے: یوتوی الحکمة من یشاء و من یوت الحکمة فقد اوتی خیرا کثیرا (ابقرہ: ۲۶۹) ایک زوری جگہ آل ابراہیم کے حوالے سے انہیں کتاب و حکمت اور ملک عظیم عطا کرنا کامذکر ہے (ناء: ۵۲) سورہ نساء میں مسلمانوں کو یہ مشورہ بھی دیا جا رہا ہے کہ وہ لوگوں کو دین کی دعوت دینے میں کمال حکمت اور موعظۃ حسنة سے کام لیں، قرآن کی لغت میں حکمت دراصل ایک بہت جامع لفظ ہے۔ یہ ایک ایسا ذہنی رویہ ہے جو انسانی دل و دماغ پر وحی کی ضیاپاشیوں سے تشکیل پاتا ہے، اس کے برعکس خالص تعقل پسندی انسان پر ان امور کی نقاب کشائی نہیں کر سکتی جو وحی کا طرہ امتیاز ہے۔

عبد رسولؐ کی تہذیبی اور فکری زندگی پر غور کیجئے تو حیدر خاصل کی دعوت نے ادھام و خرافات میں ڈوبے ہوئے بت پرست معاشرے میں ایک ایسی بچل پیدا کردی تھی کہ نفع و نقصان کے میزانیے کولات و منات سے وابستہ کرنے کی بجائے خالص عقل کی کسوٹی پر دیکھا جانے لگا۔ قرآن اہل کفر کے سلسلے میں بار بار یہ کہتا ہے کہ وہ عقل سے کام نہیں لیتے، صاف روشن حقیقوں پر غور فکر نہیں کرتے، اسی طرح قصہ ابراہیم میں اس عقلی مکالمے کو ملاحظہ کیجئے، جہاں اتنا مرضی کے خلاف یہ دلیل لائی گئی کہ جو بت اپنے نفع و نقصان پر قادر نہیں وہ بھلا دوسروں کو کیا فیض پہنچا سکتے ہیں، دل اگر جتن کا متلاشی ہو تو وہ عقل کے سہارے منزل مراد کو پہنچ سکتا ہے، یہی ہے کتاب و حکمت کے امتحان کا حاصل۔

ابتدائی عہد میں مسلمانوں کی پہلی نسل جس حیرت انگیز طریقے سے اقوام عالم پر اپنی فضیلت قائم کرتی رہی اس کے پیچھے ایک بڑے محرك کتاب و حکمت سے تشکیل پانے والا تقبیل سیم تھا۔ عہد اوالی میں ہمارے علماء و مفکرین کے حاشیہ خیال میں بھی یہ بات نہیں آئی تھی کہ ہمارا کام صرف علم شرعی کی تحصیل و تخفیظ تک محدود ہے، رہی خدا کی کائنات کی تنفسی اور اس میں پائی جانے والی مختلف اقوام و ملک کی امامت تو اس دنیا داری سے بھلا علماء کرام کا کیا واسطہ۔ بلکہ عج پوچھئے تو ابتدائی عہد میں تفقہ فی الدین کی بات تو سنائی دیتی ہے البتہ علم کی شرعی اور غیر شرعی تقییم کا کوئی سراغ نہیں ملتا۔

ابتدائی عہد میں ہمارے لئے یہ خیال بھی اجنبی تھا کہ مسلمانوں میں عامۃ الناس سے الگ، علم دین کے حوالے سے علماء و مشائخ کا کوئی طبقہ اپنی علیحدہ حیثیت اور فضیلت پر اصرار کرے گا۔ آج جو پوری دنیا میں مسلمانوں کے مابین علماء و شیوخ کا ایک طبقہ دیکھنے کو ملتا ہے جس نے اپنے لباس، عادات و اطوار اور طریقہ کلام سے اپنے آپ کو عام مسلمانوں سے تمیز کر رکھا ہے، کسی ایسے طبقہ کا وجود کم از کم پہلی صدی ہجری کے آخر تک نہیں پایا جاتا۔ علم کے حوالے سے طبقہ علماء کی باضافی تشکیل کا کام عہد عبادی میں انجام پایا۔ قاضی ابو یوسف اسلام میں وہ پہلا شخص ہیں جنہوں نے

اپنے لئے عام لوگوں سے الگ ایک ایسے مخصوص لباس کا تعین کیا جسے عہدہ قضا کے حوالے سے رفتہ طبقہ علماء میں قبولیت حاصل ہو گئی۔ اور جسے آج مختلف شکلوں میں مختلف معاشروں میں علماء اسلام نے اختیار کر رکھا ہے۔ یہی عہد علم کے حوالے سے ائمہ محدثین اور ائمہ فقہاء کے ظہور کا بھی ہے، اسی عہد میں قراء کے مقابلے میں محدثین کی سماجی حیثیت بڑھتی گئی اور یہ خیال عام ہوا کہ اصل علم روایتوں کی تجھیج اور تحفظ سے متعلق ہے۔ اسی عہد میں عالم کی قرآنی تعریف التباس فکری کا شکار ہوئی اور پھر آگے کی صدیوں میں رفتہ رفتہ نوبت یہاں تک آپ ہو چکے کہ باقاعدہ علوم کی شرعی اور غیر شرعی تقسیم عمل میں آگئی۔ غیرشرعی علوم کے سلسلے میں چونکہ یہ خیال عام ہوا کہ وہ دنیاداروں کا میدان ہے اس لئے عام مسلم ذہنوں میں تحریر کائنات کے سلسلے میں بے تو قیری کا جذبہ پیدا ہوا۔ اس کے برعکس علماء و مشائخ نے آخرت کے حوالے سے معاشرے میں اپنی سماجی تو قیری میں خاصاً اضافہ کر لیا۔ آگے چل کر جو لوگ تحریر کائنات کے علوم سے وابستہ رہے یا جنہوں نے مسلم معاشرے میں سائنس و طب کی بیش بہادر خدمات انجام دیں وہ بھی ایک طرح کے احساس پہنچانی سے دوچار رہے، انہیں ایسا لگتا تھا جیسے علوم شرعی کے مقابلے میں تحریر کائنات کے شعبے سے ان کی وابستگی کوئی گھٹیا رہے کافر یہ ہے، اس طرز فکر نے رفتہ رفتہ مسلم معاشرے کو تحریر کائنات کی قرآنی دعوت سے غالباً کر دیا۔ علم کے نام پر اب ہمارا کل سرمایہ علوم نقلیہ تک محدود ہو گیا اور علماء کا یہ وظیفہ قرار پایا کہ وہ متقدیں میں کتابوں سے ان کے فہم دین کو ہم تک منتقل کرتے رہیں۔ بلکہ بعد کے عہد میں تو علماء نے یہ کام بھی اپنے ذمہ لے لیا کہ وہ متقدیں میں کی تشریع و تعمیر کے علاوہ ہرگز کسی نئی فہم کو اعتبار عطا نہیں کریں گے۔

فی زمانہ علم کے حوالے سے مسلم دنیا جس التباس فکری کی شکار ہے کچھ یہی صورتحال اہل یہود کے رہائیوں نے بھی کوئی دو ہزار سال سے پیدا کر کی تھی۔ کہا جاتا ہے کہ فقہاء یہود کے نزدیک زندگی کا بنیادی وظیفہ تورات کا پڑھنا پڑھانا، اس کی تشریع و تعبیر کے علاوہ اور کچھ نہیں ہو سکتا۔ حتیٰ کہ روزی کمانے کے لئے بھی جیل شرعی کے ذریعہ یہ راستہ نکالا گیا کہ اس کی اجازت صرف اس شکل میں دی جاسکتی ہے جب کمانے والا اس نیت سے کمانے کہ وہ تورات کے طالب علموں پر اپنی کمائی صرف کرنا چاہتا ہو رہا تورات کے علاوہ کسی اور کتاب کا مطالعہ تو فقہاء یہود کے نزدیک یہ ایک علگین جرم تھا۔ معبد کی دوسری بیانی کے بعد اہل یہود کے تمام بڑے دماغ علم شرعی کے سلسلے میں پیدا کر دہا اپنے اس مغالطے کے اسیر رہے، ایسا نہیں کہ ان کے ہاں دو ہزار سالوں میں بڑے دماغ پیدا نہ ہوئے ہوں، لیکن ان کی تمام تر ترکتیازیوں کا میدان رہا۔ ادب کی قیل و قال رہی۔ ان کے بہترین دماغ اس طرح کی شرعی بحثوں میں اپنی قوت ضائع کرتے رہے کہ سبت کے دن کس کس عمل سے اس کی حرمت پامال ہو سکتی ہے، حتیٰ کہ یہ بات بھی موضوع بحث بنی کہ خدا ترس یہودی سبت کے دن ٹو انکل فلش کر سکتے ہیں یا نہیں، دنیا ان دو ہزار سالوں میں اہل یہود کے کسی بڑے دماغ سے نہ آشنا رہی۔ البتہ جب اٹھا رہویں محدثی کے آخر میں مشرقی یورپ میں ان کے بعض فقہاء نے جیل شرعی کے

سہارے شرعی علوم کے علاوہ دوسری کتابیں پڑھنے کی راہ نکالی تو انیسویں اور بیسویں صدی میں اہل یہود کے خانوادہ سے علماء و مفکرین کا ایک سیلا بسا آگیا۔

راخ العقیدہ یہودی جزئیات و رسومات کی بڑی باریک بنی سے پابندی کرتے ہیں۔ حضرت سُلَيْمَانؑ کے الفاظ میں ”چھر چھانے اور اونٹ نکل جانے“ کا محاورہ ان پر صادق آتا ہے۔ اخہار ہویں صدی کے یورپ میں جب دنیا صنعتی انقلاب کی اچھی پتھل سے دوچار تھی، اہل یہود کے ربانی اپنی قوم کو اس بات کی اجازت دینے کے لئے تیار نہ تھے کہ وہ نئے انقلاب کی مہیست اور اس کے اسباب کا مطالعہ کریں۔ مگر انسانی شب و روز میں کچھ لمحات ایسے بھی ہوتے ہیں جب تورات اور مذہبی کتابوں کا مطالعہ نہیں کیا جاسکتا۔ مثال کے طور پر بیت الخلاء میں جو وقت گزرتا ہے، کیا اس دوران سیکولر علوم کا مطالعہ کیا جاسکتا ہے؟ بعض یہودی فقہاء نے ایسے اوقات میں دنیوی علوم کے مطالعہ کی اجازت دے دی۔ پھر کیا تھا جسے دیکھتے اس فقہی گنجائش سے فائدہ اٹھانے لگا۔ اخہار ہویں صدی کے آخر میں مشرقی یورپ کے یہودی گھرانے میں گھنٹوں بیت الخلاء میں وقت گزارنے کا تذکرہ ملتا ہے۔ اس عہد میں عام طور پر اہل یہود کے اہل فکر قبض کی شکایت کرتے نظر آتے ہیں۔

اہل یہود کے ہاں اس جملی شرعی کے ذریعہ دنیوی علوم پر گلی پا بندی کا جو بندوٹ ہے تو پھر یہ سلسلہ روکے نہیں رکا۔ دیکھتے دیکھتے انیسویں اور بیسویں صدی میں قوم یہود سے علماء و مفکرین کی ایک فوج نکل آئی جن کے دل و دماغ نے انیسویں اور بیسویں صدی کی بساط سجانے میں کلیدی روپ ادا کیا۔ اہل یہود کے اس تجربہ میں ہم مسلمانوں کے لئے عبرت کا بڑا سامان پوشیدہ ہے۔

اس میں شبہ نہیں کہ ہمارے یہاں شرعی اور دنیوی علوم کی مشویت دور کرنے کی کوششیں کی جاتی رہی ہیں البتہ اب تک ہمارے علماء اس ادراک سے خالی رہے ہیں کہ علم کے ملٹے میں اس التباس نے ہمارے زوال میں کلیدی روپ ادا کیا ہے اور یہ کہ اس مشویت کو دور کئے بغیر ہم سیاست کے راست پر ایک قدم بھی آگے نہیں بڑھ سکتے۔ ابو حامد غزالی نے احیاء العلوم میں ایک جگہ لکھا ہے کہ مسلمانوں کو طب ہندسہ جیسے علوم یکھنا چاہیے تاکہ وہ غیر مسلمانوں کے محتاج نہ ہوں، البتہ یہ خیال کہ ان علوم کا یکھنا ہی دراصل علم کی تکمیل سے عبارت ہے ہمارے فکری چوکھے میں اب تک پوری طرح نہیں سامنکا ہے۔

ضرورت اس بات کی ہے کہ مسلم اہل فکر کتاب و حکمت کے اس امتحان اور اسکے مضرات کا کسی حد تک ادراک کریں البتہ جو لوگ عرصے سے علماء یہود کی طرح علم کی شرعی اور غیر شرعی تقسیم کے قائل رہے ہیں ان کیلئے کسی ایسی حقیقت کا ادراک تقلیل فکر و نظر کے بغیر ممکن نہ ہوگا، لیکن مشکل یہ ہے کہ اسکے بغیر اور دوسرا کوئی مختصر راستہ ہے بھی نہیں۔